



కొనుగోతపై నిషేధం

నిజామాబాద్, డిసెంబరు 1 (ఆంధ్రజ్యోతి ప్రతినిధి):

ఉమ్మడి నిజామాబాద్ జిల్లాలో ధాన్యం కొనుగోళ్లపై అధికార యంత్రాంగం దృష్టిపెట్టింది. ప్రాథమిక వ్యవసాయ సహకార సంఘాల ఆధారంగా అధికారులు పర్యవేక్షణ చేస్తున్నారు. కచ్చా పేరుతో తరుగు తీయడంతో పాటు ఇతర అంశాలను పరిశీలిస్తున్నారు. ఏదైనా సాస్థిత పరిధిలో కొనుగోళ్లలో గోల్డ్ మాలీ జరిగితే చర్యలు తీసుకునేందుకు సిద్ధమవుతున్నారు. కొన్ని సాస్థితలపైన రైతుల నుంచి ఫిర్యాదులు అందడంతో చర్యలు చేపట్టారు. కొనుగోళ్ల ఆధారంగా రైతులు తీసుకవచ్చిన దాన్యం, చెల్లింపుల్లో వ్యత్యాసాన్ని పరిశీలిస్తూ నివేదికను తయారుచేస్తున్నారు. గత సీజన్లో వచ్చిన ఆరోపణలు ఈ సీజన్లో రాకుండా ఉండేందుకు చర్యలు తీసుకుంటున్నారు. ఉమ్మడి జిల్లా పరిధిలో ఈ దహా ప్రాథమిక వ్యవసాయ సహకార సంఘాలు, మార్కెట్ కమిటీలు, ఐకేపీ గ్రూపులు, మెప్పా ఆధ్వర్యంలో కొనుగోళ్లు చేపట్టారు.

● 800కుపైగా కేంద్రాల నుంచి ధాన్యం సేకరణ

ఉమ్మడి జిల్లా పరిధిలో 800కు పైగా కొనుగోలు కేంద్రాలు ఏర్పాటు చేసి రైతుల నుంచి ధాన్యాన్ని సేకరిస్తున్నారు. నిజామాబాద్ జిల్లాలో ఉప్పటి వరకు 78,172 మం

ది రైతుల నుంచి 4 లక్షల 86 వేల 996 మెట్రిక్ టన్నుల ధాన్యాన్ని సేకరించారు. ఇందులో సన్నరకం ధాన్యాన్ని 2,72,690 మెట్రిక్ టన్నులు కొనుగోలు చేయగా, ధాన్యరకం ధాన్యాన్ని 2,08,257 మెట్రిక్ టన్నులు కొనుగోలు చేశారు. మొత్తంగా రెండు జిల్లాల్లో రూ.919 కోట్ల విలువైన ధాన్యాన్ని కొనుగోలు చేశారు. కొనుగోలు చేసిన ధాన్యానికి సంబంధించిన 550 కోట్ల రూపాయలను రైతుల బ్యాంకు ఖాతాల్లో జమచేశారు. కామారెడ్డి జిల్లాలో ఇప్పటి వరకు 85 వేల మంది రైతుల నుంచి 340 మెట్రిక్ టన్నుల ధాన్యాన్ని కొనుగోలు చేశారు. మొత్తం 650 కోట్ల రూపాయల విలువైన ధాన్యాన్ని ఈ జిల్లాలో కొనుగోలు చేశారు. ఉమ్మడి జిల్లా పరిధిలో ఇప్పటి వరకు 8 లక్షల 26 వేల మెట్రిక్ టన్నుల ధాన్యాన్ని కొనుగోలు చేశారు. వా నాకాలంలో పరిసారా ఉమ్మడి జిల్లాలో ఎక్కువగా జరగడం తో ఇంకా 15 రోజుల వరకు కొనుగోళ్లు కొనసాగుతున్నాయి.

● రైతులకు తప్పని కచ్చా కలవరం

ఉమ్మడి జిల్లా పరిధిలో గత యాసంగి సీజన్ లాగానే ఈ దహా కూడా కచ్చా పేరుతో కొన్ని కేంద్రాల్లో తరుగు తీస్తున్నారు. కొన్ని కేంద్రాల్లో తూకం వేసి రైన్ మిల్లులకు పంపిన తర్వాత తేడాలు వస్తున్నాయి. కొనుగోలు కేంద్రంలో

- ఉమ్మడి జిల్లాలో ధాన్యం కొనుగోళ్లపై అధికార యంత్రాంగం దృష్టి
- భారీగా అవకతవకలుకు పాల్పడుతున్న సాస్థితల్లోని లావాదేవీలపై నజర్
- కొన్ని సాస్థితల వ్యవహారంపై ఇప్పటికే ఉన్నతాధికారులకు నివేదిక!

ఇచ్చిన ట్రక్ షీట్లు.. రైన్ మిల్లులో ఇచ్చే దానికి తేడా ఎక్కువగా ఉంటున్నాయి. ఉమ్మడి జిల్లా కలెక్టరీలకు ఫిర్యాదులు అందడం రాష్ట్ర కమిషనరీకు ఫిర్యాదులు చేయడంతో ప్రత్యేక నిఘా పెట్టారు. రైతు సంఘాల నుంచి అధికారులకు అందిన ఈ ఫిర్యాదుల ఆధారంగా సాస్థితల వారీగా కొనుగోలు కేంద్రాలను పరిశీలిస్తున్నారు. గత సీజన్లో ఆరోపణలు వచ్చిన కొనుగోలు కేంద్రాలతో పాటు ప్రస్తుత సీజన్లో ఆరోపణలు వస్తున్న కేంద్రాలలో కొనుగోళ్లను అధికారులు అలా తీయడంతో పాటు ఏ విధంగా జరుగుతున్నాయో పరిశీలిస్తున్నారు. గ్రామీణ ప్రాంతాల్లో తేమ లేకుండా, చెత్త లేకుండా ధాన్యం తీసుకొచ్చినా.. కేంటాలుకు మూడు

నుంచి అయిదు కిలోల మధ్య తరుగు తీయడంపై నివేదిక తయారుచేసి ఉన్నతాధికారులకు అందిస్తున్నారు. కొన్ని సాస్థితల పరిధిలో రైతులు అమ్మిన ధాన్యానికి.. వారి బ్యాంకు ఖాతాల్లో జమ అయిన డబ్బులకు తేడాలు రావడంతో అధికారులకు ఫిర్యాదు చేస్తున్నారు. ఇలాంటి ఫిర్యాదులు రైతుల నుంచి కూడా ఎక్కువగా వస్తుండడంతో తనిఖీలు చేస్తున్నారు. కొన్ని సాస్థితల వైర్తనలకు, మిల్లర్లకు తెలిసి జరుగుతుండడం వల్ల వారిపై చర్యలు కూడా చేపట్టేందుకు సిద్ధమవుతున్నట్లు తెలుస్తోంది. ఉమ్మడి జిల్లాలో ని పలు సాస్థితల పరిధిలో రైతుల నుంచి ఫిర్యాదులు వచ్చినందు వల్ల ఈ నిర్ణయం తీసుకుంటున్నారు. రాష్ట్ర సివిల్ సప్లై కమిషనర్ అనిల్ కుమార్ కూడా వారం క్రితం కామారెడ్డి జిల్లాలో పర్యటించి కొన్ని కొనుగోలు కేంద్రాలను కూడా పరిశీలించి వెళ్లారు. ఆయన వెళ్లిన తర్వాత కూడా స్థానిక అధికారులు తనిఖీలను కొనసాగిస్తున్నారు. సహకార, రెవెన్యూ అధికారులు తనిఖీలు చేస్తూ ఉన్నతాధికారులకు నివేదిస్తున్నారు. ఉమ్మడి జిల్లాకు చెందిన నిఘా వర్గం అధికారులు కూడా వీటిపైన దృష్టి పెట్టి నివేదికలు ప్రభుత్వానికి పంపించినట్లు తెలుస్తోంది. ఈ నివేదికల ఆధారంగా ఈ సీజన్లో అవకతవకలు తగ్గించేందుకు ఉమ్మడి జిల్లా కలెక్టరీలు కూడా ప్రతి వారం సమీక్షిస్తూ చర్య



ల తీసుకుంటున్నారు. సాస్థిత వైర్తనలు, మిల్లర్లపై పలు ఆరోపణలు రావడం వల్ల తనిఖీలు చేస్తున్నట్లు అధికారులు తెలిపారు. సీజన్ పూర్తయిన తర్వాత అవకతవకలు పొల్పడిన వారిపై చర్యలు ఉంటాయో? లేదో? అధికారులు ఇచ్చే నివేదికలపైనే ఆధారపడి ఉంది. ఈ నేపథ్యంలో ఉమ్మడి జిల్లా అధికారులు ఈసారి ధాన్యం సేకరణ పూర్తయ్యే వరకు నిత్యం తనిఖీలు కొనసాగిస్తే రైతులకు మేలు జరిగే అవకాశం ఉంది.

నేడు మాక్లూర్ కు సీఎం రాక

- అర్బన్ ఎమెర్జెన్సీ బాల కుటుంబసభ్యులను పరామర్శించనున్న కేసీఆర్
- హాజరు కానున్న పలువురు మంత్రులు
- భారీగా పోలీసు బందోబస్తు

నిజామాబాద్, డిసెంబరు 1 (ఆంధ్రజ్యోతి ప్రతినిధి) :

ముఖ్యమంత్రి కేసీఆర్ బుధవారం నిజామాబాద్ జిల్లాకు రానున్నారు. మాక్లూర్లో జరగనున్న అర్బన్ ఎమెర్జెన్సీ బాల గణేష్ గుప్తా తండ్రి ద్వాదశదినకర్త కార్యక్రమంలో ఆయన పాల్గొనున్నారు. ప్లాడరాబాద్లోని ప్రగతిభవన్ నుంచి ఉదయం 10.30గంటలకు బయలుదేరి రోడ్డు మార్గాన ఓంటీ గంటకు మాక్లూర్ చేరుకుంటారు. నేడు బిగాల గణేష్ గుప్తా ఇంట్లో జరిగే కార్యక్రమంలో పాల్గొంటారు. వారి కుటుంబసభ్యులను పరామర్శిస్తారు. మధ్యాహ్నం రెండు గంటల తర్వాత తిరిగి ఆయన ప్లాడరాబాద్ కు వెళతారు. సీఎం రాక సందర్భంగా మాక్లూర్లోని ఎమెర్జెన్సీ వ్యవసాయ క్షేత్రంలో ప్రత్యేక ఏర్పాట్లు చేస్తున్నారు. గ్రామ శివారు ఎమ్మెల్యే ఇంటి వరకు పోలీసు బందోబస్తును ఏర్పాటు చేస్తున్నారు. సీఎం వచ్చి వెళ్లాలే వరకు ఎలాంటి ఇబ్బందులు తలెత్తకుండా ఏర్పాట్లు చేస్తున్నారు. ఈ కార్యక్రమంలో మంత్రులు ప్రశాంత్ రెడ్డి, హరీష్ రావు, ఈటల రాజేందర్, నిరంజన్ రెడ్డి, ఆంధ్రకరతెర్రి కూడా పాల్గొనున్నారు. వీరితో పాటు ఎంపీలు, ఉమ్మడి నిజామాబాద్ జిల్లాకు చెందిన ఎమ్మెల్యేలు, ఎమ్మెల్సీలు, ఇతర ప్రజాప్రతినిధులు

కూడా హాజరుకానున్నారు. ఎక్కువ సంఖ్యలో ప్రజాప్రతినిధులు వస్తుండడంతో పోలీసులు కూడా బారి ఏర్పాట్లు చేస్తున్నారు. నిజామాబాద్ ఏసీపీ శ్రీనివాసకుమార్ ఆధ్వర్యంలో బందోబస్తు ఏర్పాట్లు చేస్తున్నారు. ఎమెర్జెన్సీ ఇంటి వద్ద కూడా సీఎం వచ్చి వెళ్లాలే వరకు ప్రత్యేక ఏర్పాట్లు చేశారు. సీఎం వచ్చిన సమయంలో ఇతరులు ఇంటి వద్దకు ఎక్కువగా రాకుండా గట్టి భద్రతా ఏర్పాట్లు చేశారు.

● అభివృద్ధి నివేదికలు సిద్ధం చేస్తున్న జిల్లా ఉన్నతాధికారులు

సీఎం కేసీఆర్ జిల్లాకు వస్తుండడంతో ఉన్నతాధికారులు కూడా అప్రమత్తమయ్యారు. తమ శాఖలకు సంబంధించిన అభివృద్ధి నివేదికలను సిద్ధం చేస్తున్నారు. సీఎం ప్రైవేటు కార్యక్రమానికి హాజరవుతున్నప్పటికీ అవసరమైతే వివరాలు అందించేందుకు సిద్ధమవుతున్నారు. సీఎం మాక్లూర్ వస్తున్నందు వల్ల కలెక్టర్ నారాయణరెడ్డి, సీపీ కార్తీకేయతో పాటు ఆస్తి శాఖల అధికారులు హాజరవుతున్నారు. జిల్లాకు సంబంధించిన ఏప్రెన్సా పనుల వివరాలు సీఎం అడిగితే వివరించే విధంగా కలెక్టర్ సన్నద్ధమయ్యారు.



మాక్లూర్లో ఏర్పాట్లను పరిశీలిస్తున్న నిజామాబాద్ కలెక్టర్ నారాయణరెడ్డి

ఆన్లైన్ తరగతులను పర్యవేక్షించాలి : డివికెహో

నిజామాబాద్ అర్బన్, డిసెంబరు 1: కరోనా పరిస్థితుల నేపథ్యంలో ఇంటర్నెట్ డియల్ విద్యార్థులకు నిర్వహిస్తున్న ఆన్లైన్ తరగతులను పర్యవేక్షించి పర్యవేక్షించాలని నిజామాబాద్ జిల్లా ఇంటర్నెట్ డియల్ విద్యార్థుల ద్వారా ఓడెన్స్ ప్రిన్సిపాళ్లను ఆదేశించారు. మంగళవారం డివికెహో కార్యాలయంలో ఆన్లైన్ తరగతుల నిర్వహణ, విద్యార్థుల హాజరు, తదితర అంశాలపై ప్రభుత్వ కళాశాలల ప్రిన్సిపాళ్లతో సమీక్షించారు. ఈ సందర్భంగా ఆయన మాట్లాడుతూ.. అధ్యాపకులు జూమ్ యాప్ ద్వారా విద్యార్థులకు తరగతులు నిర్వహిస్తూ వంద శాతం విద్యార్థులు తరగతులు వినేలా చూడాలన్నారు. 50 శాతం అధ్యాపకులు కళాశాల నుంచి మిగిలిన 50 శాతం అధ్యాపకులు ఇంటి నుంచి ప్రత్యేక జూమ్ యాప్ ద్వారా తరగతులు నిర్వహిస్తూ విద్యార్థుల సందేహాలను నివృత్తి చేయాలన్నారు. టీ-పాట్, యాదగిరి చానెల్ ద్వారా ప్రసారం అవుతున్న ఆన్లైన్ తరగతుల విషయంలో విద్యార్థులు మానసికంగా చూడాలని, లేని పక్షంలో కఠిన చర్యలు తీసుకుంటామని హెచ్చరించారు. జూమ్ యాప్ ద్వారా నిర్వహించే ఆన్లైన్ తరగతులను ఆన్లైన్లో తనిఖీ చేస్తూ ఉన్నారని, ఈ సమావేశంలో ప్రిన్సిపాళ్లు చిరంజీవి, చంద్ర విఠల్ తదితరులు పాల్గొన్నారు.

కేంద్ర వ్యవసాయ చట్టాలను రద్దు చేయాలిందే..



నిజామాబాద్ కలెక్టరీలో ఎదుట ధర్మా చేస్తున్న డివికెఎస్సీసీ నాయకులు

నిజామాబాద్ అర్బన్, డిసెంబరు 1: వ్యవసాయ రంగాన్ని కార్పొరేట్ కంపెనీలకు దారాదత్తం చేస్తూ కేంద్ర ప్రభుత్వం చేసిన మూడు చట్టాలను రద్దు చేయాలని డిమాండ్ చేస్తూ అఖిల భారత రైతు హోదా స

మన్యయ కమిటీ (ఏవకేఎస్సీసీ) ఆధ్వర్యంలో మంగళవారం నిజామాబాద్ కలెక్టరీలో ఎదుట ధర్మా నిర్వహించారు. ఈ సందర్భంగా నాయకులు కలెక్టర్ సి.నారాయణరెడ్డి వాహనాన్ని అడ్డుకొని వినతిపత్రం అందజేశారు. అనంతరం నాయకులు విప్రభాకర్, గంగాధరప్ప, రాజన్న, భాస్కర్ మాట్లాడుతూ.. కేంద్రం కొత్తగా తెచ్చిన వ్యవసాయ బిల్లులు, జాతీయ విద్యుత్తు బిల్లును రద్దుచేయాలని కోరుతూ చలో డిల్లీ బయలుదేరిన రైతులపై పోలీసుల లాఠీచార్జి చేయడాన్ని తీవ్రంగా ఖండిస్తున్నామన్నారు. మోడీ ప్రభుత్వం రైతులకు బారెకెట్ల అడ్డుగా పెట్టి, జల పిరంగులు, భాషువాయువు ప్రయోగించి లాఠీచార్జి చేయడం దారుణమన్నారు. ఆరు రాష్ట్రాల నుంచి 96 వేల హవానాలపై కోటి మందికి పైగా రైతులు ఢిల్లీకి పాదయాత్రగా వస్తుంటే బార్డర్ ఫోర్స్ పెట్టి వారిని అడ్డుకోవడం కేంద్ర ప్రభుత్వం రైతు వ్యతిరేక దోరణికి నిదర్శనమన్నారు. అన్నం పెట్టే రైతు

● కలెక్టరీలో ఎదుట డివికెఎస్సీసీ ధర్మా

● కలెక్టర్ వాహనాన్ని అడ్డుకున్న నాయకులు

లపై లాఠీచార్జి చేయడం అప్రజాస్వామిక చర్య అవుతుందని.. ఇదేనా దేశభక్తి అని వారు ప్రశ్నించారు. వ్యవసాయ రంగాన్ని కార్పొరేట్ కంపెనీలకు దారాదత్తం చేయడమే కాకుండా రైతులు తమ సొంత పొలాల్లో కూలీలుగా మారేలా ఈ చట్టాలు ఉపయోగపడుతాయని వారు ఎద్దేవా చేశారు. కేంద్ర ప్రభుత్వం రైతు వ్యతిరేకమైన మూడు చట్టాలను రద్దుచేయాలని, మద్దతుదరకు గ్యారంటీ చట్టాన్ని అమలు చేయాలని, జాతీయ విద్యుత్ బిల్లును ఉపసంహరించుకోవాలని వారు డిమాండ్ చేశారు. ఈ ఆందోళనలో రామకృష్ణ, పెద్ది వెంకట్రాములు, కె.గంగాధర్, ఎ.రాజేశ్వర్, దువ్వ వెంకటేశ్వ, నూర్జహాన్, రమేష్ బాబు, నవ్వుని లత పాల్గొన్నారు.

లింబాద్రిగుట్టపై కన్నుల పండువగా డోలోత్సవం

- డోలోత్సవంతో ముగిసిన స్వామివారి బ్రహ్మోత్సవాలు
- చివరి రోజు వేలాదిగా తరలివచ్చిన భక్తులు
- అంతటా వన భోజనాల సందడి

భీమ్గల్, డిసెంబరు 1: నిజామాబాద్ జిల్లా భీమ్గల్ పట్టణంలోని లింబాద్రిగుట్టపై మంగళవారం శ్రీలక్ష్మీనర్సిమహస్వామి డోలోత్సవం కన్నుల పండువగా జరిగింది. ముందుగా గుట్టపై సర్వదేవతాధ్యాసనను, ఉద్యాసన బలిప్రదానం, ధ్వజారోహణం, ఈశ్వర్ కొండబలి కార్యక్రమాలను మేళతాళాలు, మంగళవాద్యులు, భక్తుల గోవిందనామస్మరణ మధ్య నిర్వహించారు. స్వామివారికి మంగళహారతి హస్తం తర్వాత మహాదాీర్వాదం కార్యక్రమం నిర్వహించారు. స్వామివారిని గుర్తుడి నుంచి పల్లకిలో సరిసమేతంగా మోచుకుంటే ఊరేగింపు మంగళవాద్యులు, వేదమూర్తుల మంత్రోచ్ఛారణల మధ్య కమల పుష్పరిణిపై డోలోత్సవ కార్యక్రమాన్ని అత్యంత వైభవంగా నిర్వహించారు. ఈ సందర్భంగా స్వామివారి ప్రసాదంగా ఆకుపళ్లలను బ్రాహ్మణోత్సవములతో పాటు కార్యక్రమాల

కు హాజరైన సంతానం లేని మహిళలకు అందజేశారు. అనంతరం స్వామివారిని అందంగా అలంకరించిన పల్లకిలో గర్భం యానీకి తరలివచ్చారు. మంగళవారం మూలవిరాట్లను స్వర్ణాలంకృతుడిగా అలంకరించడంతో వివిధ ప్రాంతాలు, గ్రామాల నుంచి పెద్దసంఖ్యలో తరలివచ్చిన భక్తులు దర్శించుకునేందుకు బాధులు తీరి మొక్కులు చెల్లించుకున్నారు. మరికొందరు భక్తులు మెట్ల వద్దనే కొబ్బరికాయలు కొట్టి మొక్కులు తీర్చుకున్నారు. 12రోజులుగా జరుగుతున్న స్వామివారి బ్రహ్మోత్సవాలు డోలోత్సవ కార్యక్రమంతో ముగిశాయని ఆలయ ధర్మకర్త నంది లింబాద్రి తెలిపారు. సాయంత్రం వివిధ పుష్పాల అలంకరించిన పల్లకిలో స్వామివారిని లింబాద్రిగుట్ట నుంచి మేళతాళాల మధ్య భజన పాటలు, గోవిందనామస్మరణ, మహిళ మంగళహారతులతో గుట్ట నుంచి భీమ్గల్ గ్రామ ఆల

యానికి శోభాయాత్రగా తరలివచ్చారు. ఈ సందర్భంగా ఆడుగుడుగునా స్వామివారికి మహిళలు మంగళహారతులు పడుతూ స్వాగతం పలికారు. గ్రామ ఆలయానికి ఉత్సవ విగ్రహాలను తరలివచ్చిన తర్వాత సప్తవర్త పూజతో ఉత్సవాలు ముగిశాయని ఆలయ ధర్మకర్త వివరించారు. కొవిడ్ కారణంగా గత 12రోజులుగా గుట్ట కింద దుకాణాలకు అనుమతి ఇవ్వకపోవడంతో చివరి రోజు మంగళవారం పరిసర ప్రాంతాల్లో దుకాణాలు వెలియడంతో తినుబండారాల కొనుగోలుతో కిక్కిరిసిపోయింది. ఆలయ అన్నదాన కమిటీ ఆధ్వర్యంలో అన్నదానం నిర్వహించగా.. వేలాది తరలివచ్చిన భక్తులు అన్నప్రసాదం స్వీకరించారు. వివిధ గ్రామాల నుంచి జాతరకు వచ్చిన భక్తులు డోలోత్సవం అనంతరం లింబాద్రిగుట్టపై, కింద వన భోజనాలతో భక్తులు సందడి చేశారు.



లింబాద్రిగుట్టపై కోనేరు వద్ద డోలోత్సవం నిర్వహిస్తున్న బ్రాహ్మణోత్సవములు



మెట్ల వద్ద కొబ్బరికాయలు కొడుతున్న భక్తులు



గుట్ట కింద దుకాణాల వద్ద భక్తుల సందడి



గుట్ట కింద వన భోజనాలు చేస్తున్న భక్తులు

